

இந்துசாதனம்

செவ்வாய் வெள்ளிதோறும் வெளிவருவது

மாசில் வீணையும் மாலை மதியமும், வீசுதேன்றலும் வீங்கிளவேனிலும், மூசுவண்டறை போய்கையும் போன்றதே, ஈசனெந்தை யிணையடி நீழலே.

பக். ௫௮ | யாழ்ப்பாணம்—வியாடு ஆடி ௮௨ (1946 ஜூலை 23 செவ்வாய்க்கிழமை) [இல ௩௬]

லண்டன் போனவர் திரும்பி வருகிறார்? மிதமிஞ்சிய பல்லி

போன கரும் காயா? பழமா?

சேர் ஒலிவரை அதிர்ஷ்டம் கைவிடாமோ?
அரசாங்க உத்தியோகத்தார்க்கு ஏமாற்றமா?

அவசிய சேவைப் பட்டாளத்துக்கு முடிவு
கொத்தலாவலை மாள்மியம் பாடிய படை

(நமது அரசியல் நிருபர் எழுதுகிறார்)

போனவர் திரும்புகிறார்

இலங்கை ரபர், தேயிலை விஷயமான பேச்சு வார்த்தைகளை லண்டனில் உள்ள அதிகாரிகளுடன் நடத்தச் சென்றிருந்த சேர் ஒலிவர் குணத்திலகா இன்னும் சில தினங்களில் இலங்கைக்குத் திரும்புவார் என்று தெரிகிறது. இவர் போன கரும் ஜெயமா? காயா? பழமா? என்னும் கேள்விகள் இப்போது பிறக்கின்றன தன் முயற்சி எவ்வளவு தூரம் பலன் அளித்து இருக்கிறது என்பதை சேர் ஒலிவர் மூலமந்திரமாகவே வைத்திருக்கிறார் அவருடைய சகபாடியான மிஸ்ரர் செனாயக்கா, இவ்விஷயமாகச் சென்றவாரம் நிகழ்ந்த அரசாங்கசபைக் கூட்டத்தில் சில கூறினர். அவருடைய கூற்றிலிருந்து சேர் ஒலிவரின் தூது எதிர்பார்த்த அளவுக்குப் பலனை அளிக்கவில்லை என்றே யூகிக்கவேண்டியிருக்கிறது. அப்படிச் சித்தி படையாது சேர் ஒலிவர் குணத்திலகா வெறுங்கையுடன் வருவாரேயானால், உத்தியோகத்தாராயுள்ளவர்க்கு இப்போது கொடுக்கப்படவிருக்கும் வேதன உயர்ச்சி அளிக்கப்பட மாட்டாதாம் ஆசைகாட்டிப் பின் ஏமாற்றத்தை விளக்கும் கரும் இது.

அதிர்ஷ்டம் கைவிட்டு விட்டதா?

சேர் ஒலிவர் அதிர்ஷ்டசாலி. கணக்குப் பரிசோதனைக் கந்தோரில் ஓர் பரிசோதகராக இருந்த அவர், எந்த இலங்கை மகனாவது முன்னொருபோதும் அடையாத உத்தியோக பதவிகளையும் செல்வாக்கையும் அடைந்தார். ஒரு சிலர் அதிர்ஷ்டசாலிகளாகப் பிறக்கிறார்கள்; இன்னும் சிலர் அதிர்ஷ்டத்தைத் தாமே தம் முயற்சியினால் பெறுகின்றனர். இன்னும் ஓர் சிலர் எவ்வித முயற்சியும் செய்பாதிருப்ப, அவர்களை அதிர்ஷ்டம் வலிய வந்தடைகிறது. இந்த மூன்றாவது வகுப்பினருள் நமது சேர் குணத்திலகா எதிர்பார்த்துத் தெண்ணப்படலாம். இதனை நாம் உப்போது தீர்க்கமாகக் கூற முடியாது. எங்கள் ஸ்ரீ லங்காவின் எதிர்காலச் சரித்திர காரரே இவ்விஷயமாக ஓர் தீர்ப்பளிக்க முடியும்.

நிஞ்சு பரோபகாரி

சேர் ஒலிவர் குணத்திலகா ஓர் பரோபகாரி; அவர் ஊர்ப்பாதுகாப்பதிகாரியா யிருந்த காலத்தில் எத்தனை விதமான சேவைகளை இந்த

இலங்கை மக்களுக்குச் செய்திருக்கின்றார்! அவர் தமது ஊர்ப்பாதுகாப்புப்பகுதிக்கென ஆண்டுதோறும் கோடிக்கணக்கான ரூபாய்களை இறைத்தாரே, அவற்றுக்கெல்லாம் கணக்குக் காட்டினாரா? இன்னும் கடந்துபோன அவசிய காலங்களில் ஏற்பட்ட ஸ்தாபனங்களில் அநாமதேயப் போவழிகளுக்குக் கெல்லாம் உத்தியோகங்களை உண்டாக்கிக் கொடுத்தவர்; உதாரணமாக, பசுமாட்டில் இருந்து பால் கறக்கத் தெரிந்தவர் என்ற காரணம்பற்றி, எங்கோ கிடந்த ஓர் ஆசிரியர்க்கு, ஓர் பெரும் உத்தியோகத்தை வழங்க ஆயிரக் கணக்கிற் சம்பளம் கொடுத்தவர்; அது மாத்திரமன்றிக் குறித்த உத்தியோகத்தார்க்கு, கணக்குப் பரிசோதனைப் பகுதி அதிகாரியான ஸ்ரீ கணகாத்தினம் அவர்கள் பாரிய குற்றம் சாட்டியபோது, அக்குற்றச்சாட்டுகளை எல்லாம் மழுப்பியதோடு நிற்காமல், குறித்த உத்தியோகத்தார் உயர்தரப் பதவியிற் பெற ஆஸ்திரேலியாவுக்கும் போக வசதிகள் செய்து கொடுத்தார் என்றெல்லாம் சில முட்டாள்கள் நமது சேர் ஒலிவரின் குற்றம் சாட்டலாம். இந்தக் குற்றச் சாட்டுகெல்லாம், நமது சேர் ஒலிவரை அஞ்சுபவர்? அவருடைய சக்கிரதிசை அள்ளிக் கொடுத்தது அதிர்ஷ்டத்தை.

அநீதோ முடிந்து விட்டதா?

சேர் ஒலிவர் குணத்திலகா, ஊர்ப்பாதுகாப்புத்திகாரியாய் இருந்தகாலத்தில், எங்கள் இலங்கையின் சேஷமாபிவிருத்தி கருதி, எத்தனையோ மகத்தான கைங்கரியங்களைச் செய்தார். அவற்றுள் ஒன்று அவசிய சேவைப் பட்டாள ஸ்தாபனம்; இந்தப் பட்டாளத்தை இந்த அக்டோபர் ஆரம்பத்தின் கலைப்பது என அரசாங்கத்தார் முடிவு செய்து விட்டமை பலர்க்குத் திருப்தியையும் ஒரு சிலர்க்குத் துக்கத்தையும் கொடுக்க ஏதுவானதாகும். இந்த ஒருசிலருள் நம்போக்குவரத்து மந்திரி மிஸ்ரர் கொத்தலாவலையும் ஒருவர் என்று கூறினால் அது மிகையாகாது. இந்த அவசிய சேவைப் பட்டாளத்தில் இரண்டு பிரிவுகள் உண்டு. ஒன்று திருக்கோணமலையில் உள்ளது. மற்றது கொழும்புக்குப் பத்து மைலுக்கப்பால் அவிசாவலை ரோட்டிலுள்ள மகாரஹமத்தில் உள்ளது. இந்த இரண்டினும், நம்போக்குவரத்து மந்திரியின் பூண

கடுதாசிக் கட்டுப்பாடு நீக்கப்படும்

கடுதாசிக் கட்டுப்பாட்டு அதிகாரியின் வேண்டுகோளின்படி, கைத்தொழில் நிருவாகசபையார் கடுதாசிக் கட்டுப்பாட்டு முறையை இன்னும் ஒரு ஆண்டுகாலத்தக்கு நீடித்து நடத்தவேண்டும் எனத் தீர்மானித்தார்கள்ல்லவா? அப்படி கீடிக்கக் கூடாது என்றும், இன்னும் ஆறு மாத காலத்தில் இக் கட்டுப்பாடு நீக்கிவிட வேண்டும் என்றும், மந்திரசபையினர் இப்போது தீர்மானித்து இருக்கிறார்கள்.

பால் உணவுப்பொருள்கள் வருகின்ற 300 தொன்பால் உணவுப் பொருள்களுடனும் தகரங்களில் அடைக்கப்பட்ட பழங்களுடனும் சென்ற சனிக்கிழமை ஓர் கப்பல் கொழும்புக்கு வந்தது இப்பொருள்கள் ஆஸ்திரேலியாவிலிருந்து அனுப்பப்பட்டவையாகும்.

உத்தியோகத்தார் நிறுத்தப்பட்டார்

சென்ற 2-7-46 இல் வெளிவந்த இந்துசாதனத்தில் எமது இலங்கை அரசாங்கத்தார் கொத்தமல்லி வியாபாரம் விஷயமாகச் செய்துள்ள ஊழல் பிரசுரிக்கப்பட்டிருந்தது தேவைக்கு மிஞ்சிய கொத்தமல்லியை வாங்கி இருப்பு வைத்துவிட்டு, அதனைச் சீரழியவிடும் அதிகாரிகளுக்கு மாறாக நடைவடிக்கை எடுக்க விவசாய மந்திரி தீர்மானித்துள்ளார் என்று இப்போது ஓர் செய்தி கூறுகிறது. உணவு விநியோகப்பகுதி அதிகாரியின் கட்டளைக்கு விரோதமாக மிதமிஞ்சிய கொத்தமல்லியை இறக்குமதி செய்து இருப்பில் வைத்திருக்க ஏதுவான அதிகாரி இப்போது பதவியினின்றும் நிறுத்தப்பட்டிருக்கிறார். இதுபற்றிய விசாரணை இப்போது அரசினரார் செய்யப்பட்டு வருகிறது.

அதிக விலை யாகுமா?

இந்தியாவிலிருந்து இனிவரும் துணிகள் அத்துடன் தொகையிலும் மிகக்குறைவு இந்திய அரசாங்கத்தின் கொள்கை

அபிமானத்தையும் ஆசிரிவாதத்தை யுற் பெற்றது மகாரகமத்திலுள்ள பட்டாளமென்பது வருமற்றந்த இரகசியம். இந்தப் பட்டாளத்து நிலையங்கள் குறித்த மந்திரியின் இல்லத்தக் கருகிலேயே அமர்ந்துள்ளன. நவீன யுத்த முனைகளில் தின்ற போர் புரிந்து யுத்த சேவையே காணுது "கர்னல்" என்னும் பட்டாளப்பட்டம் பெற்றுள்ள மந்திரி மிஸ்ரர் கொத்தலாவலை, தினந்தோறும் அசுவாருடாக இந்தப் பட்டாள நிலையங்களைப் பார்வையிடும் காட்சி உண்மையில் மாட்சியானது. "கர்னல்" கொத்தலாவலை இந்தப் பட்டாளத்தினரார் "சேனாதிபதி" எனவே கௌரவமாக அழைக்கப்படுவர். இந்தப் பட்டாளம் 1942 ம் ஆண்டில் ஸ்தாபிக்கப்பட்டது. இற்றைவரை அதற்கெனக் கோடிக்கணக்கான ரூபா செலவழிக்கப்பட்டிருக்கிறது. அது பாரின் பணம்? இப்பட்டாளத்தினரைக் கேளுங்கள்! சேனாதிபதி கொத்தலாவலையின் பணம் என்ற பதில் உடனே வரும். இந்தப் பட்டாளத்தில் நிகழ்ந்த கொண்டாட்டங்கள் எத்தனை? கேளிக்கைகள் எத்தனை? களியாட்டங்கள் எத்தனை? ஆண்களும் பெண்களும் கூடி ஆடிய ராத்தனங்கள் எத்தனை? சேனாதிபதி கொத்தலாவலை திருவுளம் வைத்தபடியால் எல்லாம் நடந்தேறியன.

இந்தியாவில் இருந்து இனித் துணிகள் வரவு குறைவாகும். அப்படிக்குறைவாக வரும் துணிகள் இப்போதிலும் பார்க்கக் கூடிய விலையுடையனவாகவிருக்கும்.

அடுத்த ஆறு மாதத்துக்கு 25 கோடி யார் துணி, உலகமெங்கும் உள்ள தனது வாடிக்கைத் தேசங்களுக்கு அனுப்புவதென்று இந்தியா முந்தித் தீர்மானித்தது. ஆனால், இப்போது இந்தியாவின் உணவுநிலை மோசமாகிவிட்டதால், அது வேற்று நாடுகளிலிருந்து அதிக உணவுப் பொருள்களை இறக்குமதி செய்ய நினைத்திருக்கிறது. அப்படி உணவு கொடுக்கும் நாடுகளுக்கே தனது துணிகளை யுதவ இந்நியாதிசியத்திருக்கிறது. ஆனால் இதுகாறும் தன்னிடம் இருந்து துணிகள் பெற்ற நாடுகளையும் புறக்கணிக்க இந்தியாவுக்கு இஷ்டமில்லை. இதன் பயனாகவே, உள்ளதை எல்லார்க்கும் விநியோகம் செய்வது என்ற கொள்கையைக் கடைப்பிடிக்கிறது.

இவை மூடப்படுமா?

வருகிற அக்டோபர் மாதத்துடன் விலைக் கட்டுப்பாட்டுப்பகுதி, இறக்குமதிக் கட்டுப்பாட்டுப்பகுதி முதலியன மூடப்படும் என்று அரசாங்க சபை முதல்வர் மிஸ்ரர் D. S. செனராயக்கா சென்றவாரம் வரவுசெலவுத்திட்டத்தைச் சமர்ப்பிக்கும்போது கூறினர்.



வாழ்க அந்தணர் வானவ ரானினம் வீழ்க தண்புனல் வேந்தனு ழேமாங்குக ஆழ்க தீயதெல் லாம்அர ணைமே குழ்க வையக முந்துயர் தீர்கவே.

இந்து சாதனம்.

பாழ்ப்பாணம், வியட்நாம் ஆடி 1946 செவ்வாய்க்கிழமை

உபாத்தியாயர்களின் முறையீடு

II

உபாத்தியாயர்களின் வேதன விஷயமாக ஏதும் திருத்தம் செய்யும் நோக்கம் அரசினரிடமிருந்தால், அரசினர் இப்பொழுதுள்ளதாகிய இந்த வேதன விசாரணைச் சங்கத்தினரைத்தவிர்த்து, கற்றவர்களாய்க் கல்வி விவதாரத்தில் ஈடுபட்டு உழைத்து நன்கு அனுபவம்பெற்றவர்களாயுள்ள இருவர் மூவரையேனும் குறித்த விசாரணைச் சங்கத்தில் அங்கத்தவராக நியமித்து உபாத்தியாயர் வேதன விஷயமாக விசாரணைசெய்ய விட்டிருக்க வேண்டியது முறையாகும். இங்ஙனமின்றி, கல்வி விவகாரங்களையும் உபாத்தியாயர்களின் நிலைமையையும் உள்ளபடி யுணரும் ஆற்றலற்ற இச்சங்கத்தினர், ஆசிரியர் வேதன விஷயத்தில் விசாரணை செய்யத் தலைப்பட்டமை நாவிதன் மந்திரி யுத்தியோகம் பார்க்க முயன்றவராய் முடிந்ததேயெனச் சொல்லக்கிடக்கின்றது; இச்சங்கத்தார் தமக்கு விதிக்கப்பட்ட அரசாங்க உத்தியோகத்தர் வேதன விசாரணையோடு நின்று விட்டால் இந்த அநர்த்தங்கள் ஒருபோதும் நேர்ந்திருக்கமாட்டா; இப்படியான முறையீடுகளும் உபாத்தியாயர்கள் வாயிலிருந்து பிறந்திருக்கமாட்டா.

இவ் விசாரணைச் சங்கத்தார் செய்த பெருந் தவறென்ன? உபாத்தியாயர்களுடைய வேதனத்தைச் சீர்பட வகுத்து உயர்த்திக் கொடுக்கும் நோக்கமாகக் கருமஞ் செய்யப் புறப்பட்ட இந்த விசாரணைச் சங்கத்தார், "உள்ளதையுங் கெடுத்தாலும் கொள்ளிக்கண்ணன்" என்றங்கு, சில வகுப்பு ஆசிரியர்களுக்கு முந்திக்கிடைத்த வேதனத்திலும் குறைந்த வேதனங்கிடைக்கச் செய்து விட்டார்கள்; இதனால் சில தொகுதி உபாத்தியாயர்களும், பின்னாவரங்கேட்கப்போய் புருஷனையும் பறி கொடுத்தவர்களிலையினார்கள். இதுகாறும் மூன்று பகுப்பான வித்தியாசால்கள் இலங்கையிலிருந்தன; ஆனால் இந்த விசாரணைச் சங்கத்தார் இப்பகுப்புப் பேதங்களை அறவே யொழித்து எல்லா வித்தியாசால்களையும் ஒரே தொகுதியில் வைத்துவிட்டனர். இதனால் A தொகுதி வித்தியாசால்களில் கல்வி பயிற்றிய ஆசிரியர்களுட்பலர் தங்களுடைய வேதன விசிகதம் குறையப் பெறலாயினர்; இதனையிட்டுத்தான் உபாத்தியாயருடைய வேதனத்தைக் கூட்டும்நோக்கம் கொண்ட இவர்கள் தங்கையறி

யாமலேவேதனத்தைக்குறைத்து விட்டார்களென்றேம்; பழைய பள்ளிக்கூடத் தொகுப்பு முறையை வைத்துக்கொண்டு இவர்கள் வேதனத்தை அவ்வத்தொகுக்கேற்ப உயர்த்தி விதித்திருக்கலாம்; இல்லையெல் இவர்கள் A தொகுதியிலுள்ள உபாத்தியாயர்களின் வேதன விசிகதத்தை உயர்த்திவிட்டுத் தொகுதிப்பேதத்தையொழித்துவிட்டிருக்கலாம்

இந்த விசாரணைச் சங்கத்தினர் தலையிட்டதன் பயனாக தங்களுக்கு முன்னர் கொடுக்கப்பட்டு வந்த வேதனத்திலும் குறைந்த வேதனத்தைப் பெறவேண்டி நேர்ந்துள்ளவர்கள் பிரதானமாக A வகுப்பு வித்தியாசால்களில் படிப்பிக்கும் உபாத்தியாயர்களாவர்; இனி ஏனைய இரு வகுப்பு வித்தியாசால்களின் நிலைமையை நோக்குமிடத்தில் அப்படியான வித்தியாசால்களில் கல்வி பயிற்றும் உபாத்தியாயர்களுள் உயர்தரக் கல்வியுடையவர்களாகிய B.A.; B.Sc. முதலாம் பரீட்சைகளில் சித்தியெய்தியவர்களுக்கும், பயிற்றப்பட்ட உபாத்தியாயர்களுக்குமே 10 ரூபா விகிதம் வேதனம் முன்னரைக் காட்டிலும் உயர்த்தி விதிக்கப்படலாயிற்று; இவர்களல்லா ஏனைய ஆசிரியர்களுக்கு வேதனம் உயர்த்தப்பட வில்லை; இது நீதியாகுமா? விசாரணைச் சங்கத்தினர் இப்படிச் செய்தமைக்குக் காரணத்தான் என்னையோ? ஒருபோது ஏனைய உபாத்தியாயர்களையும் B. A. முதலிய உயர்தரக் கல்வி படிக்கும்படி தாண்டிதற்காக, இல்லையெல் பயிற்றப்பட்ட உபாத்தியாயர்களாக்குதற் காகத்தான் விசாரணைச் சங்கத்தார் இப்படிச் செய்தாரெனில், உபகார வேதனம் பெறுதற்கு இன்னும் ஐந்து, நாலு, மூன்று, இரண்டு, ஒரு வருட காலம் மாத்திரம் உள்ள உபாத்தியாயர்கள் எத்தனை நூற்றுக் கணக்கானவர்கள் இப்பொழுது கல்வி பயிற்றி வருகின்றார்களென்ற கணக்கை இந்த விசாரணைச் சங்கத்தினர் உணர்வார்களா? இவர்களெல்லாரும், முற்சம்மத்திற் செய்த கன்மத்தை இச்சம்மத்தில் அநுபவிப்பார்போல், அக் காலத்திலே உயர்தரக் கல்வியிற் சித்திபெறாத தோஷத்தையும் பயிற்றப்படாத ஆசிரியர்களாக இருந்த தோஷத்தையும் இப்பொழுது வயசு முதிர்ந்து இளைப்பாறும் நேரத்தில் அநுபவித்துத் தொலைப்பதா? இல்லையெல் இந்த ஐம்பதுக்கு மேற்பட்ட வயசுள்ள அநுபவம் வாய்ந்த உபாத்தியாயர்கள் தங்கள்விருத்த தசையிலே B. A. பரீட்சை, B. Sc. பரீட்சை முதலிய பரீட்சையிற் பிரவேசித்துச் சித்தியடைவதா? அன்றேல், இனிமேல் ஆசிரிய கலாசால்களில் சேர்ந்து பயிற்றப்படுவதா? என் செயலாம், இன்னமும் இறுவரை காறும் முயல்வோமென நோக்கம் கொண்டு இந்த விருத்த உபாத்தியாயர்கள் உயர்தரக் கல்வி பெறும் பொருட்டேனும் பயிற்றப்படும் பொருட்டேனும் அவ்வவற்றிற்குரிய கல்லூரிகளுக்குச் சென்றால், அக்கல்லூரிகளில் இவர்களை ஏற்றுக் கல்வி பயிற்றுவார்களா?

சீனி விநியோகத்தில் பட்ச பாதகமா?

கட்டுப்பாட்டத்காரிமீது குற்றச்சாட்டு விவசாய மந்திரிக்கு மதுப்பத்திரம்

நிருபிக்கத் தயார் என்கிறார் வர்த்தகர்

உணவுப்பகுதி அதிகாரிகள், ஓர் பெருந்தொகை கோப்பிக்கொட்டை இலங்கையி லிரக்குமதியானபோது அது முழுவதையும் தாமே எடுத்துக் கொண்டு, பின் அவ்வளவு கோப்பியையும் பிரபலமற்ற ஒருவருக்கு— அதாவது மட்டும் பெரிய வியாபாரி மாரைப்போலல்லாத ஒருவருக்கு— கொடுத்துவிட்டதால் தான் கோப்பிக்கொட்டை நிலைமை மோசமானது என்று "கொழும்பு ரைம்ஸ்" பத்திரிகை சென்றவாரம் ஓர் செய்தியை வெளியிட்டது. சீனி விநியோகம் விஷயமாக இப்பத்திரிகை இப்போது ஓர் திட்டமிடும் செய்தியை வெளியிடுகிறது. கொழும்பு 5-ம் குறுக்குத் தெருவில் வர்த்தகம் செய்யும் மிஸ்ரர் B. A. பெரீரா என்பவர் கூறியுள்ள முறைப்பாட்டை ஆதாரமாகக் கொண்டுள்ளது இச்செய்தி.

மிஸ்ரர் பெரீரா என்பவர் சென்ற 15 ஆண்டு காலமாக வர்த்தகம் செய்த வருபவர். அவர் சென்ற ஐந்து ஆண்டு காலமாகத் தான் சீனி விற்பனை செய்தற்கு உத்தரவு தரவேண்டும் என்று கேட்டுவருகிறார். ஆனால் அவர்க்கு உத்தரவு கொடுக்கப்படவில்லை "சீர் பழைய வியாபாரி யல்ல: புதியவர்களின் பெயரை சீனி வர்த்தகர் கிராயில் சேர்ப்பதில்லை" என்று உப உணவுப்பகுதியினர் கூற வருகின்றனர். மிஸ்ரர் பெரீரா கூறுவதாவது: 'நான் புதிய வியாபாரியல்ல. இந்தக் கட்டுப்பாடுகள் வரப் பல வருஷங்களுக்கு முன்னரேயே நான் வர்த்தகத்தொழில் நடத்திவருகின்றேன். கடந்த 2, 3 வருஷங்களுக்குள்ளே பலர் "வியாபாரிகள்" எனக் கிளம்பியிருக்கின்றனர். அப்படிப்பட்டவர்களுக்குச் சீனி பெற்று விற்பனைசெய்ய இந்த அரசாங்கப்பகுதியார் உத்தரவு கொடுத்தனரே இல்லையோ என்பதை நான் கேட்கிறேன்."

மிஸ்ரர் பெரீரா இப்போது விவசாய மந்திரி மிஸ்ரர் செனனாயக்காவுக்கு ஓர்மனு அனுப்பியிருக்கின்றார். அதில் கடைசிப்பாகம் பின்வருமாறு:

'என்னுடைய பணு — அதாவது சீனிவேண்டும் என்று கோரியமனு — புதியதல்ல. சீனிக் கட்டுப்பாடு வந்த நான் தொடக்கம்; அதை வேண்டி நான் மனுச்செய்திருக்கிறேன். எனக்குப் பின் விண்ணப்பம் செய்த எத்தனையோபேரைப் பதிவுசெய்த அவர்களுக்கு அதிகாரிகள் சீனி வழங்கியிருக்கின்றனர். நான் கூறும் இந்த ஒவ்வான்றையும் நான் நிரூபிக்கத்தயார்."

காரைநகர்ச் சைவமகாசபை

பம்பாய், சர்வமத சகோதரத்துவ சங்கத்தின் ஸ்தாபகரான ஸ்ரீமத் S. D. ஆச்சார்ய சுவாமிகள், சிகழும் ஜூலை மாதம் 25-ந் திகதி வியாழக்கிழமை பிற்பகல் 6 மணி தொடக்கமாக, காரைநகர்ச் சைவமகாசபை மண்டபத்தில் 'தினசரி வாழ்க்கையும் சமயமும்' என்னும் விஷயமாக ஓர் சொற்பொழிவு செய்வார்.

அநுதாபத் தீர்மானம்

பாழ்ப்பாணம் சைவபரிபாலனசபையக் கத்தவர்களில் ஒருவராயிருந்த எம். நாட்டுக்கும் சமயத்துக்கும் பெருந் தொண்டு புரிந்த வியாபாரத்தார் ஸ்ரீ வெ. மு. சாவணமுத்து அவர்களின் தேகவியோகத்தைக் குறித்து ஓர் அநுதாபத் தீர்மானம் 964-ல் சிகழ்ந்த சைவபரிபாலனசபை நிருவாகசபைக் கூட்டத்தில் ஏகமனதாக நிறைவேற்றப்பட்டது.

சேர்ச்சில் ஓய்பாரி

பாராளுமன்றத்தில் இந்தியப் பிரச்சினை

பிரிட்டிஷ் மந்திரிகளில், இந்தியா மந்திரி பேதிக் லோறன்ஸ்பிரபு, சேர் ஸார்ப்போட் கிறிப்தர், மிஸ்ரர் A.V. அலெக்ஸாந்தர் என்னும் மூவரும் இந்தியாவுக்கு விஜயம்செய்து முடித்த வேலைகளைப்பற்றிச் சென்றவாரம் பிரிட்டிஷ் பாராளுமன்றத்தில் விவாதம் நடந்தது. விவாதத்தை ஸர். ஸ்ரா போட் கிறிப்தர் ஆரம்பித்து, மந்திரிகள் செய்துள்ள வேலைகளை விபரித்தார். எதிர்க்கட்சித் தலைவரான மிஸ்ரர் சேர்ச்சில், பிரிட்டிஷ் அரசாங்கம் இந்தியா விஷயமாகச் செய்துள்ள திட்டங்களைக் கண்டித்தார். இந்தியாவை ஏகாதிபத்தியத்திலிருந்து பிரிந்துபோகவிடுவது ஆபத்திற் கொண்டு போய் விடும் என்றும், மந்திரிகள் வகுத்தள்ள யோசனைப்படி, பெரிய முன்மீம் சமூகத்துக்குப் பெரும் கேடு விளைய ஏதுவாகும் என்றும் மிஸ்ரர் சேர்ச்சில் தம் பழைய பல்ல விமையப் பாடினார், 1942ம் ஆண்டில் இருந்த நிலை இப்போது இல்லை என்றும், பிரித்தானும் கொள்கை இனியும் பலிக்காது என்றும், இந்தியாவின் சுதந்திரத்தை வழங்கிவிட்டு அதன் நட்பைச் சம்பாதிக்க முயல்வதே புத்திசாலித்தன மென்றும், மிஸ்ரர் சேர்ச்சிலின் கொள்கை சுற்றில் பிரிட்டிஷர்க்கே கெடுதி கிளைக்க ஏதுவா மென்றும், அரசாங்கத்தின் சார்பாக மிஸ்ரர் சேர்ச்சிலுக்குச் சாட்டை கொடுக்கப்பட்டது.

கொழும்புத் தமிழ்க்கழகம்

நான்காவதாண்டு நிறைவு விழா

சிகழும் வியட்நாம் ஆடி 16 உ 30-6-46) ஞாயிற்றுக்கிழமை காலை 8.45 மணிக்கு வெள்ளவத்தைச் சைவமக்கையர் கழக மண்டபத்தில் கழகத் தலைவர்திரு. K. S. அருணாந்தி அவர்கள் தலைமையில் ஆரம்பமானது. தமிழ்த் தாய் வணக்கத்தின் பின் ஸ்ரீமதி பாலா லக்ஷ்மண ஐயரின் இசைவிறுந்த நடத்தது. தலைவரின் பேருரை ஆசிரியப்பாவில் பாடப்பெற்று அச்சிட்டு வழங்கப்பெற்றது. பின்னர் திரு. ச. நேசபிள்ளையவர்கள் "கடல்கடந்த தமிழ்க்கலை" என்னும் பொருள்பற்றி ஓர் விரிவுரை சிகழ்த்தினார். உயர்திரு விபுலானந்த அடிகள் "நாடகத் தமிழ்" என்னும் பொருள்பற்றி ஓர் விரிவுரை சிகழ்த்தினார்.

திரு T. P. யேசுதாசரின் புல்லாங்குழல் கச்சேரிக்குப்பின் தலைவர் குறிப்பு கையுடன் கூட்டம் நிறைவெய்கியது. திருவனர் செல்விகள் தலைக்கீழ் முருகுப்பின்னை, பதுமாசனி முருகுப்பின்னையாகிய இரு சகோதரிகளின் இன்னிசையுடன் 4-45 மணிக்கு மாலை சிகழ்ச்சி ஆரம்பமாயது. அதன்பின் தலைவர் திரு. வ. நல்லையா அவர்கள் தமது பேருரையை சிகழ்த்தினார். ஸ்ரீமதி தங்கம்மா நடராசா 'வள்ளுவர் வாய்மொழி' என்னும் பொருள்பற்றியும் திரு. பண்டித வத்துவான் க. கிருஷ்ணபிள்ளையவர்கள் "தமிழ் இலக்கியச் சிறப்புக்கள்" என்னும் பொருள்பற்றியும் விரிவுரை சிகழ்த்தியபின் திருவனர் செல்வன் க. மகேசுவரரின் இன்னிசை விரும்பும் திருவனர் செல்வி வாலாம்பிகை இளையதம்பியின் புல்லாங்குழல் கச்சேரியும் நடைபெற்றன. திரு. கி. லக்ஷ்மண ஐயர் "சேயிழை கணவன்" என்னும் பொருள்பற்றி ஓர் விரிவுரை சிகழ்த்தினார். காரியசரிசி வித்துவான் வ. மு. கனக சுந்தரம் பாடிய தமிழ்த்தாய் வணக்கத்துடன் கூட்டம் 8-45 மணியளவில் இனிது நிறைவெய்தியது.

சபாஷ்! செனநாயக்கா!

இலங்கையின் நிவஸமை பற்றிப் பெருமிதம்
ஸ்திரமான பொருளாதார நிவஸ உண்டாம்!

வரவு செலவுத் திட்டம்பற்றி வியர்க்கியானம்

1946ம் ஆண்டு அக்டோபர் தோடக்கம் 1947ம் ஆண்டு செப்டம்பர் முடியவுள்ள வரவு செலவுத் திட்டத்தை அரசாங்கசபை முதல்வர் மிஸ்ரர் டி. எஸ். செனநாயக்கா சென்ற வியாழக்கிழமை அரசாங்கசபையிற் சமர்ப்பித்தார். அப்படிச் சமர்ப்பிக்கும்போது மிஸ்ரர் செனநாயக்கா இத்திட்டம் சம்பந்தமாகப் பின்வருமாறு கூறினார்:

தற்போதைய அரசியல் திட்டத்தின்படி இந்தச் சபை நிறைவேற்றும் கடைசி வரவுசெலவுத் திட்டம் இதுவாகவேயிருக்கும். அரசாங்க சபை தனது கடந்த கால நடவடிக்கைகளிலே சிறிதும் வெட்கமடையரியாய் மில்லை. இதற்கு மாறாக நாம் பெருமையடையப்போகிய காரணமிருக்கிறது. மனித சரித்திரத்திலேயே அந்நிகழ்ச்சியான பகுதியாயிருந்த சென்ற 10 வருடங்களில் இச்சபை தனது பொறுப்பை யுணர்ந்து நடந்து வந்துள்ளது. நாகரிகத்தையே அழித்துவிடப் பார்த்த பயங்கரமான யுத்தத்தில் கீழ்த்திசையிலே வெற்றி ஒளியைக் காண்பித்தது முதன் முதலாக நம் இலங்கையின் கரையிலிருந்ததான். யுத்தத்தில் பிரிட்டனுடன் பரிபூரணமாக நாம் ஒத்துழைத்ததை பிரிட்டிஷ் அரசாங்கம் பல சந்தர்ப்பங்களில் நன்றியறிதலோடு ஒப்புக்கொண்டிருக்கிறது. சத்தில்லாத உணவினால் நம் நாட்டில் மரணவிசுவாசம் அதிகரித்திருக்கின்றது. யுத்த காலத்தில் இலங்கை செய்துள்ள தியாகங்கள் ஒன்றிரண்டல்ல.

1936-ம் ஆண்டில் காலஞ்சென்ற சேர் பான் ஜெயத்திலகா தமது முதலாவது வரவு செலவுத் திட்டத்தைச் சமர்ப்பித்துப் பேசியபோழுது அரசியலில் ஸ்தம்பிதக் கொள்கையை விட முற்போக்குக் கொள்கையே அதிக நன்மை பயக்கக்கூடியதென்று கூறினார். அதையே நானும் திருப்பிச் சொல்ல விரும்புகிறேன். 1935-36ம் வருட வரவு செலவுத் திட்டத்தில் பெருந்தொகைக் குறைவு ஏற்படும்போலிருந்த போதிலும் அதற்காக முற்போக்குத் திட்டங்கள் கைவிடப்படவில்லை.

அதே முற்போக்குக் கொள்கையை சபை இதுவரை கடைப்பிடித்து வந்திருப்பது பாராட்டற்குரியது.

சமீபமாகத் தயாரித்த ஜன சங்கியையின்படி இலங்கையின் ஜனத்தொகை 56 லட்சமாகப் பெருகியிருக்கிறது. இன்னும் 25 வருடங்களுக்குள் இது 85 லட்சமாகப் பெருகுமென்று மதிப்பிடப்படுகிறது. இவ்வளவு பேர்களுக்கும் உணவு உடை முதலியவற்றை நாம் எப்படிக் கொடுத்ததுச் சமாளிக்க முடியும்? இதற்கு ஒரேபொரு பதில்தானாண்டு. அதுதான் நாட்டு கிர்வாகம் அந்நியர்கையிலிருந்து தேச மக்களின் கைக்கு மாற்றவேண்டுமென்பது.

1931-32-ல் அரசாங்கத்தின் மொத்த வருமானம் சுமார் எட்டரைக்கோடி ரூபாயாக மட்டுமே இருந்தது. செலவோ ஒன்பதுகோடி 70 லட்சம் ரூபாயாக இருந்தது. அப்பொழுது சேமநிதியி லிருந்த ரூபா 150 லட்சத்தில் ரூபா 120 லட்சம் முடிந்துபோயிற்று. 1936-ம் வருட இறுதியில் புத்திசாலித்தனமான கொள்கையினால் சேமநிதியிலே ரூபா 110 லட்சம் சேர்ந்தது.

தற்போதைய அரசாங்க சபை ரூபா 120 லட்சம் சேமநிதியுடன் ஆரம்பித்து நடப்பு வருடம் சேமநிதியில் இதைப்போலப் 13 மடங்கு தொகை வைத்திருப்பதை யிட்டும்

பெருமைகொள்ளலாம். தற்சமயம் சேமநிதியில் சுமார் 16 கோடி 50 லட்சம் ரூபாய்வரை இருப்பது நாட்டின் பணநிலைமை மிகவும் பலமாயிருப்பதைக் குறிப்பிடுகின்றது.

1937-ம் ஆண்டில் தேசிய வருமானம் சுமார் 60 கோடி ரூபாயாக இருப்பதாய் மதிப்பிடப்பட்டிருந்தது. யுத்த முடிவில் இது 200 கோடியாகப் பெருகியது. யுத்த காலத்தில் நேசதேசப்படகன் இலங்கையில் வருடத்துக்கு 40 கோடி ரூபாய் வீதம் செலவிட்டிருக்கின்றன. இதை நீக்கிப்பார்த்தால் கூட 1945 ம் ஆண்டில் நமது தேசிய வருமானம் 160 கோடிக்கு மேலிருக்கின்றது. இது நமது ஸ்திரமான பொருளாதார நிலைமையின் அறிகுறியாகும்.

வரவு செலவுத் திட்ட இனங்களைப்பற்றி இனிக் குறிப்பிடுகிறேன். சென்றவருடம் என்சார்பாக ஸ்தலஸ்தாபன மந்திரி வரவு செலவுத் திட்டத்தைச் சமர்ப்பித்த பொழுது 1945-46ல் புதிய வரிகள் நீக்கலாக பழைய வரிகளின் மூலம் ரூபா 28 கோடி 50 லட்சம் எதிர்பார்ப்பதாகச் சொன்னார். புதிய வரிகளின் மூலம் ரூபா 3 கோடி எதிர்பார்க்கப்பட்டது. ஆக 1945-46 ல் எதிர்பார்க்கப்பட்ட மொத்த வரி வருமானம் ரூபா 31 கோடி 50 லட்சம் ஆனால் நடப்பு நிதிவருட முடிவில் எதிர்பார்த்ததைவிட ரூபாய் 3 கோடி 40 லட்சம் அதிகமாக மொத்தம் ரூபா 34 கோடி 90 லட்சம் வருமானம் கிடைத்திருக்குமென்று மதிப்பிடப்படுகிறது. இந்த அதிக வருமானத்துக்கு சங்க வரிகளே பெரிதுங்காரணம். சங்க இலாகா மட்டும் எதிர்பார்த்ததைவிட ரூபா 2 கோடி 70 லட்சம் அதிக வருமானத்தைக் கொடுத்ததுள்ளது.

நடப்பு நிதி வருடத்தில் ரூபா 29 கோடி 80 லட்சம் செலவாகுமென்று எதிர்பார்க்கப்பட்டது. ஆயினும் நடப்பு வருட சேமத்தில் ரூபா 3 கோடி 70 லட்சம் சேமம் இருக்குமென்று எதிர்பார்க்கப்படுகிறது.

அடுத்த நிதி வருடத்தைப்பற்றி ஜனி ஆராய்வோம்.

அதிக லாப வரி: அது விதிக்கப்பட்ட சட்டத்தின் பிரகாரம் நடப்பு வருட டிசம்பர் 31-ந் தேதியுடன் நீக்கிவிடவேண்டும். அதை மேற்கொண்டு ஆமுலில் வைத்திருக்க உத்தேசிக்கப்படவில்லை.

அதிக லாபவரியில்லாமல் தற்போதைய இதரவரிகளின்மூலம் உடுத்த நிதிவருடத்தில் அரசாங்கத்தக்கு ரூபா 34 கோடி 20 லட்சம் வருமானம் கிடைக்குமென்று எதிர்பார்க்கப்படுகிறது. ரூபா 34 கோடியே 11 லட்சத்து 11,756 ரூபாய் செலவாகுமென்றும் எதிர்பார்க்கப்பட்டுள்ளது. இந்தச் செலவு 1945-46ம் வருடத்துக்குத் திருத்தியமைத்து எதிர்பார்க்கப்படும் செலவை விட ரூபா 2 கோடியே 91 லட்சத்து 11,756 அதிகமானதாகும். சம்பளச்சபை அறிக்கையின்படி புதிய சம்பள குத்திய பிரகாரம் சம்பள

மரண தண்டனை

ஜப்பானியர்க்கு உதவிசெய்த தமிழர்

மலாய் நாடு ஜப்பானியருடைய ஆக்கிரமிப்பில் இருந்த காலத்தில், அவர்களுடன் ஒத்துழைத்து, 1944ம் ஆண்டு அக்டோபர் மாதத்தில் மெளனேன் என்னுமோர் தோட்டத் தொழிலாளியைக் கொலைசெய்தார் என்ற குற்றச்சாட்டின் பேரில் கோலாலம்பூரைச் சேர்ந்த சிதம்பரப் பிள்ளை கார்த்திகேசு என்னும் யாழ்ப்பாண வாசி காலிரலம் பூரி ல் விசாரணை செய்யப்பட்டார்.

விசாரணையின் பின்னர் குறித்த கார்த்திகேசு குற்றவாளி யெனக் காணப்பட்டு மரணதண்டனை விதிக்கப்பட்டார்.

குவாலக்கஞ்சாரைச் சேர்ந்த S. பொன்னையா என்னும் இன்னொரு யாழ்ப்பாணத்தவர், ஜப்பானியரின் ஆட்சியின் போது பெரலிஸ் பரிசோதகராக உத்தியோகம் வகித்து, பலர்க்குத் துன்புறுத்தினார் என்று குற்றஞ் சாட்டப்பட்டார். இவரீதுள்ள குற்றச்சாட்டு ருசவாகாததால் இவர் விடுதலை செய்யப்பட்டார்.

தகவல் இல்லை

செனநாயக்காவின் கூற்று

இலங்கையிலுள்ள இந்தியர் நிலைமையை விசாரித்தறியவும், இலங்கை, இந்தியா உறவுக்கு வழி தேடும் முயற்சிகள் செய்யவும், இந்தியக் காங்கிரசால் ஓர் சூதுக்கோஷ்டி அனுப்பப்பட்டிருப்பதைப்பற்றி உமக்கு அறிவிக்கப்பட்டிருக்கிறதா என்று மிஸ்ரர் செனநாயக்காவை, அவரின்வலைப் பிரதிநிதியான மிஸ்ரர் R. E. ஜெயத்திலகா, அரசாங்க சபையிற் கேட்டார். பத்திரிகைகளில், இத்துதுக்கோஷ்டி வருவதைப்பற்றிப் படித்திருக்கிறேனென்பொழிய, எனக்கு உத்தியோக தோரணையில் எவ்விதமான அறிவித்தலும் அளிக்கப்படவில்லை யென்று மிஸ்ரர் செனநாயக்கா பதிலிறுத்தார்.

தேசாதிபதியின் பிரயாணம்

இலங்கைத் தேசாதிபதியான சேர் மொங்ரன் மேசன்மூர், சென்ற சனிக்கிழமை குடும்ப சகிதமாக இங்கிலாந்துக்குப் பிரயாணமானார். அவர் மீண்டு வருவரை, இலங்கைப் பிரதம நீதியரசர், பிரதித் தேசாதிபதியாகக் கடமை பார்ப்பார்.

உரிமை யில்லையா?

கிராம விருத்தித் திட்டத்தில் பங்குபற்ற யாழ்ப்பாணத் தமிழர்க்கு வசதியில்லை?

உருளிவெளிச் சம்பவ எதிரொலி

இலங்கையிலே, முஸ்லீம்களுக்கு உள்ள உரிமை யாழ்ப்பாணத் தமிழர்க்கு உண்டா? இல்லையா? இந்தப்பிரச்சினை உருளிவெளித் தோட்டத்தில் உள்ள தொழிலாளிகள் மீது வழக்குத் தொடர்ந்து விசாரணை செய்யப்படும்போது எழுந்தது.

உருளிவெளித் தோட்டத்தில் அத்துமீறப் பிரவேசித்தனர் என்ற குற்றத்தின் பேரில் சில இந்தியத் தொழிலாளர் மீது வழக்குத் தொடரப்பட்டது அதன் விசாரணைசென்ற வெள்ளிக்கிழமை கேசால் நீதித்தலத்தில் கிழந்தது. வழக்குத் தொடர்ந்த அரசினர் சார்பாக கேசால் உதவி மாகாணத் தலைவர் சாட்சியம் கொடுத்தார். அவர் தமது சாட்சியத்தில் "ஓர் இந்தியத் தொழிலாளி, இந்நாட்டிற் குடியேறி யிருந்தமை உட்பட அவனுக்குச் சகல யோக்கிய தரம் சங்கள் இருந்தாலும் அவன் கிராம அபிவிருத்தித் திட்டத்தின் பிரகாரம் என்னிடம் தனக்கு ஓர் துண்டு நிலம் வேண்டும் என்று கேட்டால் நான் கொடுக்க

மாட்டேன். மேலதிகாரிகளின் உத்தரவைக் கேட்பேன். ஆனால் அப்படிக்கேட்பவர் ஓர் முஸ்லீமாயிருந்தால் அவர்க்கு நிலத்தில் ஓர் பாகம் கிடைக்கும்.

மிஸ்ரர் ஸ்ரான்ல்கரவீர் (எதிரிகளுக்காக ஏற்பட்ட கியாபவாத்): இப்படி நிலம் கேட்பவர் ஓர் யாழ்ப்பாணத் தமிழராயிருந்த அவர்க்கு நீர் சொல்லும் சகல யோக்கியதாம்சங்களும் இருந்தால் நீர் என்ன செய்திருப்பீர்? அவர்க்கு நிலம் கொடுத்திருப்பீர்?

உதவி மாகாணத் தலைவர்: அப்படி இதுவரை நடக்கவில்லை. நான் என்ன செய்திருப்பேனென்று சொல்ல இப்போது முடியாது.

மிஸ்ரர் கரவீர்: இப்போது அந்த யாழ்ப்பாணத் தமிழர் கேட்டால் என்ன செய்வீர்?

உதவி மாகாணத் தலைவர்: நான் இப்படியான பிரச்சனையைப் பற்றி இதுவரை சிந்திக்கவில்லை. இக்கேள்விக் குப்பதில்சொல்வது மிகவுய் கடினம்.

கொழும்புத் தமிழ்க் கழகம்

கொழும்புத் தமிழ்க் கழகத் தலைவர்திரு. க. ச. அருணாந்தி அவர்கள் "உளதூல்" (Psychology) சம்பந்தமாகப் பல சொற்பொழிவுகள் கழக ஆதரவில் கிழந்தவா ரொன்றும், முதற் சொற்பொழிவு வருகிற ரூயிற்றுக்கிழமை 21-7-46) மாலை 5½ மணிக்குக் கழக இல்வத்தில் கிழந்தது என்றும் தெரிகிறது.

குஷியாவுக்குப் போகிறார்

ஐக்கியதேச ஸ்தாபனத்தில் பிரதம காரியதரிசியான மிஸ்ரர். கைகிவலை என்பவர் ரூபிய இராஜ தந்திரிகளைக் கண்டு சம்பாவிப்பதற்காக வருகிற 22-ம் திகதி மொஸ்கோ நகரத்திற்கு வியம் செய்வார் என ஓர் செய்தி கூறுகிறது.

கள் கொடுக்க பண வசதி செய்யப்பட்டிருக்கிறது.

தேயிலை, ரப்பர் முதலியவற்றைப் பற்றி இப்பொழுது லண்டனில் சம்பாவிக்கள் நடைபெறுகின்றன. அவை தோல்வியடைந்தால் தேசிய வருமானமும் குறையும். அப்பொழுது புதிய வரிகளை விதிக்கவேண்டிய அவசியம் ஏற்படலாம். உலகம் மிகமிகக் குறைவாக வரி விதிக்கப்படும் நாடு இலங்கைகா நென்பதை நாம் ஞாமகத்தில் வைத்தக்கொள்ள வேண்டும்.

மிஸ்ரர் செனநாயக்கா பேசி முடிந்தபின் வரவுசெலவுத் திட்டம் முதல் முறையாக நிறைவேறியது இத்துடன் சபை ஆகஸ்டு மாதம் 6 ந்திகதி வரை ஒத்தி வைக்கப்பட்டது.

லண்டன் போனவர் திரும்பி வருகிறார்

1-ம் பக்கத் தொடர்ச்சி

பட்டாளம்!

இந்தப் பட்டாளத்தின் நோக்கம் என்ன? லட்சியம் என்ன? அவை ஆற்றிய சேவைகள் யாவை? இப்பட்டாளத்துக்கென வாரியிதைத்த பணத்துக்குத் தக்க பலன்கள் கிடைத்துள்ளனவா? யுத்த நெருக்கடி நேர்ந்துள்ள காலத்தில், இலங்கையில் அவசிய வேலைகளைச் செய்தற்குத் தொழிலாளர் இல்லாமற் போகும்; அக்குறையை நிவர்த்திக்கவே இப்பட்டாளம் அமைக்கப்பட்டதென்பர். ஒன்றரை முழுத் துவாயால் கட்டப்பட்டுள்ள 'தலைப்பாகை', ஒரு கறுத்த மேற்சட்டை, கறுத்த குறுகிய காற்சட்டை, இவையே இப்பட்டாளத்தின் அங்கீகரிக்கப்பட்ட உடைகளாம். ஏறக்குறைய 4 ஆண்டு காலமாக இந்தப் பட்டாளத்தினர் என்ன என்ன விதங்களில் அவசிய சேவைகள் செய்தனர் என்பதை விவரமாகக் குறித்த மந்திரி அவர்களும் சேர் ஓலிவர் குணத்தில்காவும் இப்போதாவது வெளிப்பட்டால் நன்றாக விருக்கும். தொழிலாளர் தம் வாழ்க்கை உயர்ச்சி கருதிச் செய்யும் வேலைகளைத் தவிர்க்க, இந்தப் பட்டாளத்தினர் உபயோகிக்கப்பட்டிருக்கின்றனர் என்பது சகலரும் அறிந்துள்ள ஓர் விஷயமாகும். ஆண்டும் இப்பட்டாளத்தினர் செய்துள்ளனர் எனப்படும் அக்கிரமங்களும் சிலவுண்டு. அவற்றை விரிக்கிற பெருகும். இதில் ஓர் விஷயம் சிந்திக்கப்படத்தக்கது. ஒரு காலத்தில் 1500 பேர் இப்பட்டாளத்தில் இருந்தனர். ஆனால், இத்தொகையினரில் எத்தனைபேர் தமிழர்? தமிழர் இப்பட்டாளத்தி் விருந்தால், அவர்கள் தொகையைக் கைவிரல் கொண்டு எண்ணிவிடலாம். தமிழ் மக்கள் இப்பட்டாளத்திற் சேராமல் இருப்பதற்கு என்னென்ன செய்ய வேண்டுமோ அவற்றைச் சம்பூரணமாக அறியுங்கள் செய்தனர். தமிழர் அருவருத்து ஒதுக்கும் மாட்டினைச் சீர்தானமான உணவுப் பொருளாகவிருந்தது "சர்வம் சிங்கள மயமா"கவே முழுவதும் ஆற்றப்பட்டு வந்தது. ஓர் தமிழன் அங்கேபோய் வேலைக்கேட்டால், அவனை முதற் கேட்கப்படும் கேள்வி, "உனக்குச் சிங்களம் தெரியுமா" என்பதே. பேசுவது சிங்களப் பாவை; அதுட்டிக்கப்படுவது சிங்கள நாகரிகம்; படிப்பது கொத்தலாவலை மான்

முல்லைத்தீவுப்பகுதி பொதுசன - ஆசிரியர் சங்கம்

ஷைட்டம் 10-7-46 புதன்கிழமை பிற்பகல் 4 1/2 மணியளவில் முல்லைத்தீவு ரேயல் கத்தோலிக்க பாடசாலையில் இளைப்பாறிய முதலியார் திரு. A. M. கனகசபாபதி J P அவர்கள் தலைமையில் ஆரம்பமாயிற்று. அவ்வமயம் தலைவர் அவர்களாலும் பிரசித்த நொத்தாரிஸ் செ. தம்பையா அவர்களாலும் இன்னும் பல பிரமுகர்களாலும் ஆசிரியர்களின் அரிய சேவையையும் நாட்டுப் புனருத்தாரண வேலையில் அவர்களுள்ள பொறுப்பையும் ஆசிரியர்கள் இன்றேல் நாளை உலகம் இல்லை என்பதையும் நன்கு விளக்கிப் புதிய சம்பளத்திட்டத்தில் ஆசிரியர்களுக்கு அரசாங்கம் செய்துள்ள அநீதியைப்பற்றித் தாம் மிகவும் வருந்துவதாகவும் கூறினர்.

இரண்டாவதாகப் பின்வரும் தீர்மானம் ஏகமனதாக நிறைவேற்றப்பட்டது.

ஆசிரியர்களுடைய சம்பளத் திட்டம் சகிக்கமுடியாத அளவுக்குக் குறைந்ததாய் இருப்பதால் எங்கள் அதிருப்தியைத் தெரிவிப்பதுடன் ஆசிரிய தகைமையோடொத்த மற்ற சேவையாளரது சம்பள அளவுக்காவது ஆசிரியர் சம்பளத்தை உயர்த்த உடன் நடவடிக்கை எடுக்கவேண்டுமென்று இச்சபை அரசாங்கசபை முதல்வரைக் கேட்டுக்கொள்ளுகின்றது.

இந்த இலங்கையில் 14000 பேர் புத்தி சுவாதினமற்றவர்களாக இருக்கின்றனர் என்று ஓர் அரசாங்க அறிக்கை கூறுகிறது.

நல்லூர்க் கந்தசுவாமி கோவில் மகாபூசவம்

நல்லூர்க் கந்தசுவாமி கோவில் வருடாந்த உற்சவம் காரணமாக 1946-ம் ஆகஸ்டு 2௨ தொடக்கம் 28௨ முடிய, நிதமும் காலை 6 மணி தொடக்கம் இரவு 12 மணி வரையும் கோயில் வீதிகளாகிய யாழ்ப்பாணம் பருத்தித்துறைத் தெருப்பக்கம், பழைய சந்தைத் தெருப்பக்கம் என்னு மீவை மார்க்கமாகப் போகும் எல்லா வகை வண்டிகளும், அப்பாதைகளை ஒழித்து உலவமன்தெரு, நாவரத்துறை வீதி, நல்லூர் முதலாம் இலக்கக் குறுக்குத் தெரு என்னும் இவைகள் மூலமாகவே போக்குவரவு செய்ய வேண்டுமென இதரை பிரசித்தம் செய்யப்படுகின்றது.

(ஒப்பம்) S. W. O. டி சில்வா வடமாகாணப் பொலிஸ் தலைவர். பொலிஸ்தானம், யாழ்ப்பாணம்: 16 7-46. Mis I.6, 19 & 23-7-46.

மியம். இந்த நிலைமையில் எந்தத் தமிழ்மகன் இப்பட்டாளத்திற் சேர விரும்புவான்? விஷயம் தெரிடாமல் ஒன்றிரண்டு தமிழர் சேர்ந்தாலும், அடுத்தநாளே அவர்கள் கம்பீரீட்டி விடுவர். இந்த அழகில் அவசிய சேவைப்பட்டாளம் நடந்து வந்தது, வருகிறது.

காணி விற்பனவு விளம்பரம்

யாழ்ப்பாணம் நல்லூர் தம்பிப்பிள்ளை தம்பையா ஆகிய நான் எனது பராயமற்ற பிள்ளைகளாகிய (1) நடராசா (2) ஜீவராசா (3) நவரெட்டினராசா (4) யோகேஸ்வரி (5) தியாகேஸ்வரி (6) விக்னேஸ்வரி (7) சாந்தக்குமார் என்பவர்களுக்கு அவர்களின் காலஞ்சென்ற தாயாரி விருந்து முதுசமாய் வந்தடைந்ததும் இசைப்பின்னால் நன்கு விபரிக்கப்படுவதுமான காணிகளை யாழ்ப்பாணம் டிஸ்ட்ரிக்ட் கோட்டில் 208ம் இலக்கப் பராபரிப்புத் தத்துவ வழக்கில் விற்பதற்காக 1946 ஆண்டு ஆடி 3ம் திகதி குறித்த கோட்டின் நீதிபதி அவர்களிடம் உத்தரவு பெற்றிருப்பதால், இன்றுதொடக்கம் 21 நாட்களுக்குள் அதி உயர்ந்த கேள்விக்காரருக்குக் கொடுக்கப்படும். ஆகையால் குறித்த காணிகளை வாங்க விரும்புவோர் தங்கள் கேள்விகளை 1946-ம் ஆண்டு ஆவணி மாசம் 13ம் திகதிக்கு முன் எனது பிறட்டர் S. விசுவலிங்கம் Old Store Road Nallur North, Jaffna, அல்லது யாழ்ப்பாணம் டிஸ்ட்ரிக்ட்கோட்டுச் சுககிடுத்தார் V. Kathirgamappillai, Secretary D C. Jaffna ஆகிய இவர்களில் எவருக்குக் காருதல் அனுப்புதல் வேண்டும்.

ஆதன விபரம்

1. வடமாகாணம் யாழ்ப்பாணம் டிஸ்ட்ரிக்ட் யாழ்ப்பாணப் பகுதி பூநகரிக் கோவிற்ப்பற்ற சித்தங்கேணிக்கு குறிச்சி இறைபாம்படிச்சான் ஏக்கர் 10 ஹட் 1 பேர் 8ம் எல்லைகிழக்கு TP 356009, வடக்கு முடிக்குரியதாவை, மேற்கு TP. 368024 தெற்கு ரேட்டுக்காக விடப்பட்ட முடிக்குரிய காணி.
2. ஷைசித்தங்கேணி குறிச்சி இறைபாம்படிச்சான் ஏக்கர் 7 ஹட் 2 பேர் 10 எல்லைகிழக்கு TP. 363107, வடக்கு ரேட்டுக்காக விடப்பட்ட காணி, மேற்கு TP 368028, தெற்கு ரேட்டுக்காக விடப்பட்ட காணி.

குறிப்பு: மேலே காட்டப்பட்ட காணிகளைப்பற்றி வேறு விபரங்கள் அறிய விரும்பினால் அவைகளை எனது பிறட்டர் S. விசுவலிங்கம் அவர்களிடமிருந்து அறிந்து கொள்ளலாம்.

இங்ஙனம். T Thambiah, Mis 123, 23-7-

குருநாகல் நகரசபையின் தீர்மானம்

கொழும்பு நகரசபை "டிருய்" வண்டிகளைத் தனது அதிகாரத்துள் வைத்து, பிரயாணவசதிகளைச் செய்து வருவதுபோலக் குருநாகல் நகரசங்கமும் தனது எல்லைக்குள் பஸ்பிரயாண வசதிகளைச் செய்யத் தீர்மானித்திருக்கிறது.

நடந்துமுடிந்த அரிவு வெட்டின் பின், வடமேல் மாகாணத்தில் அரசாங்கத்தின் நெல் வாங்குந் திட்டத்துக்கு 20 லட்சம் புசல் நெல் கிடைத்திருக்கிறது.

திருச்சி ரேடியோ திகழ்ச்சி

புதன் ஐ-லை 2௪

காலை: 7-15 கிதார்பம் 7-20 தமிழில் செய்திகள் 7-30 ஏ வி கணேசய்யர், கே. ராமய்யா பாட்டு 8 ஆங்கிலத்தில் செய்திகள் 8-15 திருவெண்காடு சப்ரமணிய அன்னை நாகஸ்வரம் 8-20 லால்சுடி ஆர் லீலமேகம்பிள்ளை வயலின் 9 முடிவு

1 ககர்பம் 1-30 அங்கிலத்தில் செய்திகள் 1-40 ஏ வி கணேசய்யர், கே. ராமய்யா பாட்டு 2 தமிழில் செய்திகள் 2 05 ஏ வி கணேசய்யர், கே. ராமய்யா பாட்டு 3-15 கோடைக்கல்வி 2-45 முடிவு.

மாலை: 5 லால்சுடி ஆர் லீலமேகம்பிள்ளை வயலின் 5-40 இசைப் பரிந்சி 6 ஆங்கிலத்தில் செய்திகள் 6-10 அறிவிப்புக்கள் 6-15 சிராமதிசுழ்ச்சிகள் 7 எம் கே ராமசுராச பாசுவதர் 7-30 தமிழில் செய்திகள் 7-45 புத்தக விமர்சனம் 8 பவளக கொடி நடகம் 9 ஆங்கிலத்தில் செய்திகள் 9-15 அங்கிலப் பேச்சு 9 30 லண்டனிலி ரா 1 செய்திகள் 9-40 அறிவிப்புகள் வானிலை 9-45 ஐரோப்பிய சங்கீதம் 10-30 முடிவு.

வியாபரன் ஐ-லை 25

காலை 7-15 கிதார்பம் 7-20 தமிழில் செய்திகள் 7-30 கே வாகதேவன் பாட்டு 8 ஆங்கிலத்தில் செய்திகள் 8 15 குரல்வகை 8-30 ஏ வி ராமசாமி வீணை 9 முடிவு.

1 ககம்பம் 1-30 ஆங்கிலத்தில் செய்திகள் 1-40 ஏ வி ராமசாமி வீணை 2 கரிழில் செய்திகள் 2-15 ஏ வி ராமசாமி வீணை 15 கல்வி ஒலிபரப்பு 2-45 முடிவு.

மாலை 5 கே வாகதேவன் பாட்டு 5-40 இசைப்பரிந்சி 6 ஆங்கிலத்தில் செய்திகள் 6-10 அறிவிப்புகள் 6-15 சிராமதிசுழ்ச்சிகள் 7 எம் கே ராமசாமி வீணை 7-15 லால்சுடியாசகம் 7-30 தமிழில் செய்திகள் 7-45 கமலம் 8 ஐரோவலு முகலியார் பாட்டு 9 ஆங்கிலத்தில் செய்திகள் 9-15 பணப்பெண் 9 30 லண்டனிலிருந்து செய்திகள் 9-40 அறிவிப்புகள் வானிலை 9-45 கே ஏ ராதா கிருஷ்ணபிள்ளை பாட்டு 10-30 முடிவு.

வெள்ளி யூலை 26

காலை: 7-15 கிதார்பம் 7-20 தமிழில் செய்திகள் 7-30 ஏ பான்சுராசாபம் பாட்டு 8 ஆங்கிலத்தில் செய்திகள் 8-15 திருச்சி வா. யகோஷ்டி 8-30 எம் எஸ் சகுந்தலா, எம் எஸ் கமலாகேசி பாட்டு 9 முடிவு.

1 கதம்பம் 1-30 அங்கிலத்தில் செய்திகள் 1-40 கே எஸ் பச்சினி பாட்டு 2 தமிழில் செய்திகள் 2-05 கே எஸ் பச்சினி பாட்டு 2-15 கல்வி ஒலிபரப்பு 3 முடிவு.

மாலை 5 ஏ பால்சுராசாபம் பாட்டு 5-40 குரான் வரீப் பளக்கம் 6 ஆங்கிலத்தில் செய்திகள் 6-10 அறிவிப்புகள் 6-15 கிராமநிசுழ்ச்சிகள் 7 திரு குரவினச 7-15 செய்தி விளக்கம் 7-30 தமிழில் செய்திகள் 7-45 திருவாவடுதலை என் ராஜரத்னம் அன்னை நாகஸ்வரம் 9 ஆங்கிலத்தில் செய்திகள் 9-15 டி ஆர் கிருஷ்ணமாச்சாரி வீணை 9-30 லண்டனிலிருந்து செய்திகள் 9-40 அறிவிப்புகள் வானிலை 9-45 உலக விவகாரங்கள் 10 இசைவேலை 10-30 முடிவு.

★ கர்ணமீர்த சங்கீதக் கச்சேரி ★

1946-ம் ஆண்டு ஜூலை 31௨ புதன்கிழமை இரவு 7 மணி தொடக்கமாக



யாழ்ப்பாணம்
இந்துக்கல்லூரி மண்டபத்தில்
மதுர கீதவாணி

N. C. வஸந்தகோகிலம்

அவர்களின் ஒப்புயர்வற்ற சங்கீதக் கச்சேரி

பிரவேசச் சீட்டு விபரம்: ரூ 25. 15. 10. 5.

கீழ்க்கண்ட இடங்களில் பிரவேசச் சீட்டுகளை முன்னதாகவே பெற்றுக்கொள்ளலாம்

1. யாழ்ப்பாணம், அப்போதீக்கரீஸ், பெரியதெரு, யாழ்ப்பாணம்
2. ஸ்ரீ சண்முகநாதன் புத்தகசாலை, காங்கேசன் துறைநெருட் யாழ்ப்பாணம்.
3. யாழ்ப்பாணம் இந்துக்கல்லூரி.
4. யாழ்ப்பாணம் இந்துமகளிர் கல்லூரி

(Mis 125, 10-30)

பிரிட்டிஷ் பாராளுமன்றக் கட்டிடம்

1941-ம் ஆண்டில் ஜெர்மனியரின் குண்டுச் சின் பயனாகப் பிரிட்டிஷ் பாராளுமன்றக் கட்டிடத்தின் பல பாகங்கள் நாசமாயின. இக்கட்டிடத்தைத் திருத்தியமைக்கப் பிரிட்டிஷ் அரசாங்கம் இப்போது முடிவு செய்திருக்கிறது. இந்த வேலை 1949-ம் ஆண்டில்தான் டீர்த்தியாகும் என்றும் அதற்கு 20 லட்சம் பவுண் செலவாகும் என்றும் மதிப்பிடப்பட்டிருக்கிறது.

விளம்பரம்

கிளிநொச்சிக் கலனிக் குடியேற்றத்தில் வீடுகள் கட்டும் இடங்களில் 2,000,000 சுட்ட செங்கல்லுகள் கொடுப்பதற்கு 1946-ம் ஆண்டு ஜூலை மாதம், 30-ம் திகதி பகல் 12 மணிவரைக்கும் கொழும்புத் திறைசேரியில் ரெண்டர் போட் சேர்மன் அவர்கள் ரெண்டர் ஏற்றுக்கொள்வார். ரெண்டர்கள் ரூபா 25 கட்டி வடமாகாண அரசாட்சி ஏசண்டரிடம் பெற்றுக்கொண்ட போய்ச்சளில் எழுதப்படவேண்டும். மறு விபரங்களையும் அவரிடத்தில் பெற்றுக்கொள்ளலாம்.

(G. 45, 16, 19, 23-7-46)

தேகவியோகம்

சொ. கந்தப்பசேகர உபாத்தியாயர்

வண்மேற்கு திரு. சொ. கந்தப்ப சேகர உபாத்தியாயரவர்கள் சென்ற ஞாயிற்றுக்கிழமை (21-7-46) மத்தியானத்தின்மேல், யாழ்ப்பாணம் இடத்துக்கல்லூரிக் கணித்தாகவுள்ள தம் முடைய இல்லத்தில் தமது மனைவியார், மக்கள், மக்கள் முறை பூண்டோர், பேரப்பிள்ளைகள், ஏனைச் சுற்றத்தார், அயலார், நண்பர்களாகிய அனைவரும் கவலையுடைய தமது 85-ம் வயசில் இவ்வகல வாழ்வை பொருவினர்; இறக்கும்போது சிலமணிநேரத்தான் படுக்கையிற் கிடந்தாரென்ற பெருமை இவருக்குண்டு; இவ்வபாத்தியாயரவர்கள் குலம், குடி, கல்வியொழுக்கம், சைவாசாரம் தெய்வ வழிபாடு, தானதருமன் செய்தல் முதலிய சகுணங்களோடும் செயல்களோடும் தொடர்புகளோடும் கூடியவர்; எவரும் பின்பற்றக்கூடிய சைவாசார அதுட்டானமுடையவர்; நாவலரவர்கள் பரம்பரை மாணக்கருளொருவரான இவ்வபாத்தியாயர் வித்துவசிரோமணி ந. ச. பொன்னம்பலப்பிள்ளையிடம் கல்விகற்று, யாழ்ப்பாணத்துள்ள நாவலர் சைவப்பிரகாச வித்தியாசாலையில் ஆசிரியராகவிருந்து நீடித்த காலமாகச் சைவ ஒழுக்கத்தையும் தமிழ்க் கல்வியையும் மாணக்கர்கட்கு ஊட்டி வந்தவர்; பின் சுவருடங்களாக வண் வடமேற்கு குளங்கரைச் சைவ வித்தியாசாலையிலும் கல்வியுடைய இளைப்பாறுவாராயினர்; "செல்வர்க்கழகு செழுங்கிளை தாங்குதல்" என்றமுதுமொழிக்கு இவ்வபாத்தியாயர் இலக்கியமாக வாழ்ந்தவர். இவர் பலவகைச் செல்வங்களோடு விளங்கியவர்; நாவலரவர்களிடத்திற் படிக்கும் பேறு பெற்றவர்களும் அப்பெரியாரைத் தரிசிக்கும் பேறு பெற்றவர்களும்பெரிய காலங் கண்ட முதியோர் இன்னுஞ் சிலரினுஞ் சிலரே இங்குள்ளனரெனலாம். இவருடைய ஈமக் கடன்கள் அடுத்தாரின் வண்மேற்கு கோம்பயன்மணல் மயானத்தில், இவருடைய புதல்வராகிய திரு. இரத்தினசபாபதி யவர்களால் சுற்றமித்தீரர் அயலார் பலர் சமூகத்தில் விதிப்படி சிறப்பாகச் செய்யப்

கோழம்பு விவேகானந்த சுவர இந்திரமய தோத்திர பாராயணப் பரிட்சை

கணவாயில் ஆனிமாசம் 29-ந் திகதி (13-7-46) சனிக்கிழமையன்று நடக்க விரும்பும் மேற்படி பரிட்சையின் முதல் தேர்வு பின் போடப்பட்டது. அப்பரிட்சை ஆடிம் 12-ல் (27-7-46) சனிக்கிழமையன்று காலை 10 மணிக்குக் கரணவாய் வடக்குச் சைவ வித்தியாசாலையில் நிகழும் என்று கொழும்பு விவேகானந்த சபைக் காரியதரிசி தெரிவிக்கின்றார்.

சீயம் அரசாங்கத்துக்கு 5 கோடி ரூபா கடனாகக் கொடுக்க இந்நிய அரசாங்கம் நிச்சயித்தது. இதனைச் சீயதேச அரசாங்கம் 20 வருஷத்தவணையில் நூற்றுக்கு மூன்றுவிகித வட்டியுடன் திருப்பிச் செலுத்தவேண்டும்

காவரநகர் சைவ மகாசபை

காரைநகர் சைவமகாசபையில் புத்தகாலயப் பாதுகாவலராகவும் எழுத்தாளராகவும் தினசரி பிழைப்பில் 3 மணி துவக்கம் ஆறு மணி வரை கடமை பார்ப்பதற்கு ஒருவர் தேவை தகுதிக்கேற்பச் சம்பளம் கொடுக்கப்படும்

அ. தேவராசா காரியதரிசி.
21.7.46
Mis 128 23

பட்டன; இவரது ஆன்மா சாந்தியடைக.

மூமீ புவனேஸ்வரி அம்மாள்

மானிப்பாய் பிரமஸ்ரீ க. சாமிநாதர்க்குருக்கள் அவர்களின் ஏக புத்திரன் பிரமஸ்ரீ பஞ்சாசுபாக்க குருக்களுடைய தர்மபத்தினி புவனேஸ்வரி அம்மாள் சென்ற ஆனிமாசம் 26-ம் திகதி புதன்செழிமை காலை 5 மணிக்கு பிரசவ காலத்தில் ஏற்பட்ட சுகளிணம் காரணமாக, எவரும் காத்திராவண்ணம் அகால மரணமடைந்தார் என்பதற்கு பெரிதும் கவல்கின்றோம்.

நாளவரவு

செ. புவனேஸ்வரி அம்மாளின் அபாக்கிரியை சேதுவில் செய்யப்படும். இது சம்பந்தமாகத் தேகவியோகமடைந்த பெண்மணியின் மாமனார் பிரமஸ்ரீ க. சாமிநாதர்க்குருக்களவர்களால் சைவபரிபாலன சபைக்குத் தானமாக வரித்தனுப்பிய ரூபா 2 பெற்றும்

கந்தபுராணக் கவி நுட்பம்

திருவவதாரப் படலம்

வித்துவசிரோமணி ந. ச. பொன்னம்பலப்பிள்ளை அவர்கள் வாய்க்கேட்டு எழுதப்பெற்ற பிரதியிலிருந்து எடுத்த அரும் பெருங் குறிப்புக்கள் இப் [] பகரக் குறியீட்டுடன் வெளியிடப்பட்டுள்ளன.

கூர்சுடர்ப் பண்ணவன் கோவேந் துய்த்தீடும் ஆர்சுடர்த் தொகுதிவந் தடைய மூவேயில் ஊர்சுடர்ச் சிவந்தகண் ணேருவன் றுப்புறழ் வார்சடைக் கரந்தேன வறந்த கங்கைநீர்

மீக்க ஒளியையுடைய அக்கினிதேவன் சுமந்துகொண்டு வந்துஇட்ட பொறித் தொகுதிகள் சேர்தலும், மூப்புரங்களை பெரிக்கும் பொருட்டுச் சிவந்த கண்களையடைய முழுமுதற் கடவுளாகிய சிவபெருமானது பவளம்போன்ற நீண்ட சடையின்கண் (முன்னொருஞாந்து) மறைந்தவாறு, கங்கையின் நீர் வற்றியதென்பது கருத்து.

கூர்சுடர்ப்பண்ணவ னென்பதற்குப் பொற்களைச் சுமக்கலாற்றுகு துன்பு கூர்ந்த அக்கினி தேவனெனினுமாம்; மூவேயிலூர்சுடக் கண் சிவந்தமை சிறிது கோபக்குறியைக் காட்டுமபொருட்டென்க: கங்கை நீர் வறந்தமை பொறிகளின் வெம்மையை கிர்வக்கலாற்றுகமையினு லாகும், எயில் ஊர் என்பன ஒருபொருட்டுசொற்கள்.

சீரனருள் முறையினை யறிந்து கங்கைதன் சீரமிசை யேந்தியே சேன்றோர் கன்னலிற் சரவண மெனுந்தடற் தன்னிற் சேர்த்தனர் மரையித ழாயிடை மல்குற் றுலென

கங்காதேவியானவன் சிவபிரானருளிச்செய்த முறையினை யுணர்ந்து தன் சிரமிசைத்தாங்கி ஒருநாழிகைப்போதிற் கொண்டுபோய்ச் சரவணத்தடாகத்திற் சேர்த்தனர்; அங்கே செந்தாமரைப்பூச் செறிந்தவாறு அப்பொறிகள் விளங்கின என்பது கருத்து.

அரனருள் முறையென்றது 'நீங்க ளிச்சுடர்களை நெயிற்புறங்கியே - விங்குநீர்க் கங்கையில் விடுதி ரன்னவை - ஆங்கவள் சரவண மமரவுக்கும்.....' எனப் பெருமானார் வாயுதேவனுக்கும் அக்கினி தேவனுக்கும் கட்டளையிட்டமையை யறிந்தென்க. பொற்களை அக்கினிதேவன் இட்ட மாத்நிரத்தே கங்கைநீர் வற்றிய தெனினும், பின்னர் இறைவனருளால் அக்கங்காதேவியானவன் அப்பொற்களைப் பரித்துக் கொண்டுபோய்ச் சரவணப் பொய்கையில் இட்டாளென்க; ஓர் கன்னலிற் சேர்த்தமை பொறிகளின் வெம்மையை நீடித்த நேரம் சிக்கலாற்றுகமையினுலாம். வாயு தேவனையும் அக்கினி தேவனையும் வெதுப்பி, இட்டமாத்நிரத்தே கங்கைநீரை வறட்டச் செய்த பொற்கள் சரவணப் பொய்கையை யடைந்தமாத்நிரத்தே மரையிதழ் ஆயிடை வைகற்றுலென வைகிய காரண மென்னை யோவெனின்; அப்பொற்களாரும் சரவண வரவியிற்றானே தங்கிக் குழந் தைகளாய் வளர்தல்வேண்டு மென்பதே திருவுளக் குப்பாக, இறைவன் அச்சடாகத்திற்கு அச்சங்கைய ஆற்றலை வழங்கியமையினு லென்க.

[மரை முதற்குறை, மரையிதழ் ஆகுபெயராய்ப் பூவை யுணர்ந்திற்று.]

அவயின் காறும்வந் தரிபயன் முற் றேவர்க ளுவகையாற் றேர்ந்து சூழ்த்தனர் நேவர வணியதாம் விளைவு நாடியே காவல்கோ ணிரப்புடைக் காத லோரென

திருமால், பிரமா முதலிய தேவர்கள் அவ்விடம் வரையும் வந்து நிகழ்ச்சிகளை யுணர்ந்து மகிழ்ச்சியோடு சரவணவாகியைச் சூழ்ந்தனர்; பயன் நருதற்குப் பருவமடைந்த விளைவென்பதை அவதானித்து அதனைப் பெணுகின்ற வறுமை கூர்ந்த அவ்விளைவுக்கு உரியவர்போல என்பது கருத்து.

வாயுதேவனும் அக்கினி தேவனும், பொற்களை மாறிமாறிக் கொண்டு செல்ல, இத்தேவர்கள் அவர்களைத் தொடர்ந்து சென்றன ரென்பது முன்னர்ச் சொல்லப்பட்டது; தொடர்ந்து சென்றவர்கள் அப்பொறிகள் சரவணத்தில் சூடப்பட்டவுடனே அதுகாறு மிருந்த வெம்மை நீங்கித் தாமரை மலர்போல் தண்மை யடைந்த வெனக் கண்டு தம்மிடத்துள்ள அச்சம் சந்தேகமென்னு மிவைகள் நீங்கப்பெற்றாராய் அப்பொறிகள் தமக்குக் காலகதியில் இதுஞ்செய்யு மியல்பின வென்பதை யுணர்ந்தாரென்பார் "தெரிந்து" என்றும், தெரிந்த மாத்நிரத்தே மகிழ்ச்சியடைந்து சமீபத்தில் வந்து சரவண வாகியைச் சூழ்ந்தாரென்பார் "சூழ்ந்தனர்" என்றுங் கூறினார். கிரப்பு - வறுமை; காதலோர் - அபிமானமுடையவர்; இங்கே பயிரிடத்தில் அபிமான முடையவர்களாகிய சொந்தக் காரர் என்னும் பொருளில் வந்தது.

[ஆவயின் - அவ்விடம்; மேவா - பொருந்த; மேவா அணியதாம் விளைவைச் செவ்வாயின் பகைவர் மிருகம் திருடாரற் சேதம் நேரினும் அதைக்குறித்து அதிக கவலைநூர்கள்; பெருந் தரித்தாராயின் அப்பறவை மிருகங்களாலும் திருடராலுஞ் சேதமுறவண்ணம் அவ்விளைவைக் குறிக்கொண்டு பாதுகாப்பராதலின் கிரப்புடைக் காதலோரென அன்னொரை உவமை கூறினார்; அவரைப்போலவே தங்களுக்கு அரிதிற் கிடைத்த இப்பொறிகளைச் சூரபன்மன் முதலிய அசுரர்களால் இடையூறு நோவண்ணம் பேணினரென்பதாம்].

ஜெர்மனியின் பயங்கர இயக்கம் ஆட்சியை கிதவகக் கனவுகாணும் புரட்சிக்காரர் தலைமறைவாக இருந்து அக்கிரமங்கள் செய்துவருகின்றனர் என்று நேசதேச அரசிடல்வாதிகள் கூறுகின்றனர். ஜெர்மனியில் ஹிட்லர், ஹிம்லர் முதலியோர் இறந்து விட்டாலும், அவர்களின் ரூபகார்த்தமாகப் பல கிளியங்கள் தோன்றி இரகசியமாக அவர்கள் பூசிக்கப்பட்டு வருகின்றனர்.

அகில இலங்கைத் தமிழர் மகாநாடு

இரு பிரதான விளம்பரங்கள்

1. கதிர்நாமம், கோழம்பு ஆடிவேல் உற்சவங்களைத் தரிசிக்கும் அங்கத்தவர்களின் வசதியை உத்தேசித்து ஆகஸ்டு மாதம் 10-ந் திகதி சனிக்கிழமைக்கேன இருந்த அகில இலங்கைத் தமிழர் மகாநாட்டின் இரண்டாவது மகாநாட்டம்

ஆகஸ்டு 17-ந் திகதி சனிக்கிழமை

யாழ்ப்பாண நகரசபை மண்டபத்தில் கூடும்

2. மகாநாடு வாரம்

யாழ்ப்பாணக் குடாநாட்டிலும் தீவுப்பகுதியிலும் ஆகஸ்டுமாதம் 1-ல் தொடக்கம் 17-ல் வரை கொண்டாடப்படும்

இம் மகாநாட்டு வாரத்தில்

- அ. புது அங்கத்தவர்களைச் சேர்த்தல்:—50000 புது அங்கத்தவர்களைச் சேர்த்தலே லட்சியம்
- ஆ. தமிழ்ச்சேயநிதிக்குப்பணம் சேர்த்தல்:—1 லட்ச ரூபா சேர்ப்பதே லட்சியம்
- இ. யாழ்ப்பாணக் குடாநாட்டிலும் தீவுப்பகுதிகளிலும் உள்ள ஒவ்வொரு பகுதியிலும் மகாநாடுகள், கூட்டங்கள், ஆலோசனைச் சபைகள் கூட்டப்படுதல்

மகாநாட்டுக் கூட்டம் மகாநாட்டு வாரம் என்பவற்றைப் பற்றிய விபரமான அறிக்கை பின்னாலு வெளியிடப்படும்.

E. M. V. நெருநன், ஜெர்ஜ் R. கோத்தா, இணைப் பொதுக் காரியதரிசிகள்.

Mis 127 23-7.



எங்கும் கியாதிபெ ர்ப் எம து எப்பொழுதும் உபயோகித்து ஆனந்தம் அடையுங்கள். எல்லாணர்களிலும் கிடைக்கும் மோடேன் ஏஜென்சீஸ், சிலாபம், இலங்கை.

இலங்கையிற் பிரதம விகிதமாகத் தர்: (Mis 185, 31—31-12-46.)

இலங்கைப் பாராளுமன்றத் தேர்தல் வலிகாமம் - கிறீசுரூப்பகுதி
சைவ வித்தியா விருத்திச் சங்கக் [இந்துபோட்] காரியதரிசியும், அப்புக்காத்தநமாகிய கோப்பாய் திரு. சுப்பிரமணியம் இராசரத்தினம் அவர்கள் புது அரசியல் திருத்தப்படி நிறுவப்படும் இலங்கைப் பாராளுமன்ற அங்கத்தவர் பதவிக்கு ஓர் அபேட்சகராக முன்வந்திருக்கிறார்கள். பரிவு: கீழே காட்டப்படும் கிராமச்சங்கப் பகுதிகள் (1) அச்சவேலி, (2) புத்தூர், (3) உரும்பராய், ஊரோழுநீர்வேலி (4) கோப்பாய், (5) நல்லூர், (6) கொக்குவில், கோண்டாவில். Mis 119 16—26

படிப்பிக்கும் முறைகளும் விதிகளும்
ரோசிரியர் திரு. சு. சிவபாதகந்தார்பிள்ளை அவர்கள் B. A. எழுதியது பயிற்றப்படும் தமிழ் ஆசிரியர்களுக்கும், ஆசிரியர் பரீட்சைக்கும், ஆசிரியர் தராதரப்பத்திரப் பரீட்சைக்கும் பாடமாக விதிக்கப்பட்டுள்ளது இதன் இரண்டாற்பதீப்பு டை நூல் ஆசிரியர் அவர்கள் செய்த பல திருத்தங்களோடு யாழ்ப்பாணம் சைவபரிபாலன சபையார் வெளியீடாக அச்சிடப்படுகின்றது. கூடியசீக்கிரம் வெளிவரும் மாணேஜர், சைவப்பிரகாச யந்திரசாலை,

கந்தசாமி வைத்தியர் அமிர்த சர்க்கரை லேகியம்
தாதுவிருத்தி யுண்டாகி நரசிங்கம் போன்ற தேக பலத்தைத் தருவதில் இணையற்ற லேகியம். நெடுநாட்ட வாத்தங்கள் எவற்றையுந் தீர்க்கும். பித்தக் கிறுதி பாண்டு குன்மம் நித்திரையின்மை மூளைக் குழப்பம் இருமல் அரிசூர் குடற் புண் மலக்கட்டு மூலவாய்வு அசீரணம் இவைகளை மாற்றி நல்ல பசி உண்டாக்கும் மேகம் மேகத்தடிப்பு நீரழிவு நீர்க்கடுப்பு நீங்கும். கெற்பனி கட்டு உண்டாகும் வாந்தி அரோசியம் இருமல் பல சலக்கட்டு நீங்கும் கருவை அழியாமல் காக்கும். பாலர்கட்டு கணை பாண்டு இராக் காய்ச்சல் இருமல் தீர்க்கும் இணையற்ற சஞ்சீவி பெரியவர்கள் காலை மாலை 1 கழஞ்சு வீதம். சிறியவர்கள் காற் கழஞ்சு அரைக்கழஞ்சு வீதமும் சாப்பிடலாம் **கால் ருத்தல் விலை ரூபா 5-00** வீ. பீ. பீ. யில் அனுப்புவோம் விலாசம்: ஆயுள்வேத சிவசோதி மெடிக்கல் ஹோல் வல்வெட்டித்துறை. Mis 27 26-4—25-10 (செ)

பசந்த லேகியம்
இதனால் மூலக்குடு, இருமல் பித்தப் பாண்டு, குன்மவாய்வு, நெடுசெரிவு, கை கால் வலி, அசதி, அஜீரணம், வயிற்றுப் பொருமல், புளித்த ஏப்பம், மலச் சிக்கல், பீனிசம், பார்வைக் குறைவு, வெள்ளை, சூலை, சந்து வாய்வு, பிரமேகம் முதலிய வியாதிகள் சூரியனைக் கண்ட பளிபோல் நீங்கும். இந்திரியம் கட்டுப்பட்டு, தேக புஷ்டி, வஜீகரம், பலம் முதலானவை உண்டாகும். ஸ்திரீகளுக்குண்டாகும் பிரதானமான வியாதியாகிய குதக்கட்டு, பிரசவத்தால் உண்டாகும் பல கொடிய உபத்திரவங்கள் தீர்த்து மாதவிடாய் குறைந்து அல்லது அதிகமாய்க் காணுதலால் நேரிடும் பல நோய்களும் தீர்த்து, தேகத்துக்குப்பலம் உண்டாக்கும். ஒரு ருத்தல் விலை ரூபா 25 அரை ருத்தலுக்கு ரூபா 12-50 கால் ருத்தல் ரூபா 6-25 விலாசம்: க. ஆறுமுகம்பிள்ளை வி. 156, செக்கடித்தெரு கொழும்பு Mis 25 23-46-23-3-17

யாழ்ப்பாணம் ஐக்கியலாபநிதி
1918-ம் ஆ ஸ்தாபிதமானது. வங்கிக்காரர் மூலநிதி 8 லட்சம் ரூபா. இதுவரையிற் கொடுக்கப்பட்ட பங்குப் பணர் ரூபா 134.3670 100 ரூபா விகிதமான 8000 பங்குகள் பங்குப்பணங் கட்டுமுறை. மாசமொன்று 1 ரூபா விகிதமாக 75 மாசகாலத்திற்கு நாசந்தோறும் கட்டப்படவேண்டியது. குறித்த காலமுடிவில் பங்கொன்றுக்கு ரூபா 100 திருப்பிக்கொடுக்கப்படும். பங்குகள் எந்த நேரமும் வாங்கலாம். தினசரிப் பற்றுவரவு எச்சரிதி சராசரி 500 ரூபாவுக்குக் குறையாமல் இருக்குமானால் ஒரு விகித வட்டியுடன் தினசரிப் பற்றுவரவு செய்யலாம் தவணை வரையறுக்கப்பட்ட கேள்யப்பணம் கேள்யப்பணம் 3 மாசம், 6 மாசம், 9 மாசம், 12 மாசம் என்னும் காலங் கள் வரையறுத்து ஏற்படும் வட்டியும் முறையே 1 விகிதம், 2 விகிதம் 4 விகிதம் 6 விகிதமாகக் கொடுக்கப்படும். உண்டியல்கள் கொழும்பிலுள்ள "நாஷனல்" வங்கியிலும் "இம்பீரியல்" வங்கியிலும் இந்தியாவிலுள்ள பிரதான பட்டினங்களிலும் மாற்றத்தக்க விதமாகக் கொடுக்கப்படும். தொடுவாய் இராச்சியப் பகுதியிலுள்ளவர்களுக்குக் கொடுக்கவும் வாங்கலுமான விசேஷ ஒழுங்குகள் செய்யப்பட்டிருக்கின்றன. இந்தியாநேரட்டு வட்டத்திற்கு மாற்றிக்கொடுக்கப்படும். க ட ன். நகைகள் ஈடுவைத்துக்கொண்டு கடன் கொடுக்கப்படும். வட்டி 9 விகிதம் அறவிடப்படும். (இடுவைத்தவர்கள்) முதலையும் பாகம்பாகமாகக் கொடுக்கலாம். இன்னும் வேண்டிய விபரங்களை என்மூலமாக அறிந்துகொள்ளலாம் S. கனகசபை சிறுப்பர். Y 12 20-11-45—20-11-46 (தி)

பேர்பெற்ற பேசல் மிஷன் கலிக்கற் ஓடுகள்
உலகப் பிரசித்திபெற்ற, திறமானவையும், நன்மதிப்பு உள்ளவையும், பேசல் மிஷன் கலிக்கற் ஓடுகளே. மிகக் குறைந்த தண்ணீரை உறுஞ்சுவன. கடைகளில் விலைப் படும் பலதினிச ஓடுகளையும் நிறுத்துப்பார்த்துத் தண்ணீருள் நனையவிட்டுப்பின்னும் நிறுத்து எது கூடிய தண்ணீரை இழுக்குமென்ப பரிசோதித்துப் பாருங்கள். தற் கால நிலைமைக்கும். தேவைகளுக்கும் ஏற்ற ஒரு புதுமாதிரி இவ்வோடுகள் செருகு விழிப்பும், இரட்டைப் பீலியும் உள்ளனவாய்ச் செய்யப்பட்டு இக்காலத்தில் அதிக மாய் உபயோகிக்கப் படுகின்றன. கிழைத் தேசத்தில் விலைப்படும் ஓடுகளுள் இவை களே முதன்மை பெற்றன. வாங்கத் தீர்மானிக்குமுன் இவ்வோடுகளை ஒருதரம் பாருங்கள், கவனியுங்கள். மற்றைய ஓடுகளில் ஏமாந்து கட்டப்படாதீர்கள் வேறு சாதி ஓடுகளைப்போல வழக்கமான தனிப் பீலி ஓடும் இங்கே பெற்றுக்கொள்ளலாம். விநியம் மேதர் அன்சன்ஸ், தனி ஏசன்ட் Misc. 250—19-3.46—19-9.46 (செ) 1888-ம் ஆண்டு முதல்.

வெற்றியைப் பின்தொடர்ந்து இதோ வந்துவிட்டோம் அஜ்மீர் ஜெனரல் அஷுரன்ஸ் வீமாக்கொம்பனி விமிற்றெட்
ஸ்தாபிதம் 1907
எாது அதிசய சேவையின் அற்புக வெற்றி இப்போதுள்ள பொலிசிகள் ரூபா 700,00,000—00 மேற்பட்டது இதுவரை கொடுபட்டதொகை ரூ 113,00,000—00 ,, இப்போதைப் இருப்பு ரூபா 170,00,000—00 ,, 1944ம் ஆ வருஷாந்த வருமானம் 39,45,103—00 ,, ஆயுள், அக்கினி, தொழிலாளர் நஷ்டகீடு, விபத்து முதலியவற்றிற்கு இன்ஷூர் செய்யப்படும் எவருக்கும் தகுதியான குறைந்த கட்டணப் பணம் உடையது இலங்கையில் சகலபாகங்களிலும் ஏஜென்ஸ் தேவை நல்ல சம்பளமும் உத்தியோக நிலைபரமும் கொடுக்கப்படும் விபரங்களுக்குக் கீழ்க்கண்ட விவாசத்துக்கு எழுதவும் கிளைக் காரியதரிசி, **டொன் கரலிஸ் கட்டிடம்,** 91, முதலாம் குறுக்குத்தெரு, Mis 154 29-11-45—30-11(தி) புறக்கோட்டை, கொழும்பு.

வான்முசில் வழாதுபெய்க மலிவளஞ் சுரக்க மன்னன் கோன்முறை யாசசேய்க குறைவிலா துயிர்கள் வாழ்க நான்மறை யறங்களோங்க நற்றவம் வேள்வி மல்க மேன்மைகொள் சைவநீதி விஷங்குக வுலக மேல்லாம்.